



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد




۲۰۲۳/۰۷/۲۲

پوهندوی آصف بهاند

محمدانور وفا سمندر

د مینې، رنبا او غبر استازی

اوومه او وروستی برخه



د نری تر ټولو قیمتي او د قدر وړ ډالی:

د وفا سمندر په هر پوست، هره خیره، هره جمله او هر توري کې وفا، رنبا، غبر، هیلې او د ژوند څپې د یوې ډالی په توګه مخاطبینو ته وړاندې کېږي؛ په هغې ټولنه کې چې څوڅلو بېنیت کاله تاوتریخوالي حکومت کړی وي، وهل وژل، وینې ټویول او دې ته ورته شیان عادي او منل شوي خبرې ګرځول شوي وي؛ د وفا سمندر پاسنی ډالی به د نری تر ټولو قیمتي او د قدر وړ ډالی نه وي؟

آصف بهاند

د پاڼو شمیره: له 1 تر 5

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

يوه سپارښتنه او يوه هيله:

دلته زه د دې خبرې يادول ډېر اړين گڼم چې وفا سمندر يو ځل بيا بايد د هغه چا په باب سوچ وکړي چې د هغه کتابونو د ده د ککړې په گوميزه کې د ليکلو تخم کرلی دی، وفا سمندر د محمد عزيز بنجار په باب بايد بيا يو څه وليکي. کله چې وفاسمندر د خپلې ليکوالۍ په باب غږېږي نو په ټينگار سره وايي:

«... که محمد عزيز بنجاره نه وای، زه به دغه پورې کې هم نه وم. ياد يې دومره را په کې شين پاتې دی، چې د ليکنې پېل مې پر هغه و. ۱۹۸۲ کال و. د پوهنتون له زده کړو سره مې يوه د سلو پاڼو کتابچه د محمد عزيز په باب ناول ته بېله کړه. کتابچه ډکه شوه، خو نه چاپ شوي او نه له ما سره شته!»

کله مې چې دا پاسنی جملې له بناغلي محمدانور وفا سمندر نه واورېدې، د تېلفون پر کرښه مې ورته وويل:

انورجان!

وفا سمندر جان!

سپارښت يې گڼي که هيله يې گڼي، زه غواړم چې د بنجاره په باب دې چې هرڅه ليکلي وو، يو ځل بيا يې وليکه، خو نه له خپل اوسني حالت، بلکې ته به ځان بيا هماغه وخت ته ستونې، هغه وخت ته به خپل فکر بيايي چې د بنجاره په باب دې د لومړي ځل لپاره څه ليکلي وو، په هماغه بڼه به يې انځوروي، چې په ځوانۍ کې دې انځور کړي و، د اوسني وخت فکر او تجربې به نه ورسره گډوي.

دلته به «غږ او رڼا زما وزرې» کتاب څخه د وفا سمندر د شاعرانه نثرونو څو بېلگې:»

زما اراده نه، د خدای اراده دې ترسره شي.

۱

غږ د سکوت فعل دی. سکوت سوچه نه تالیف شوی غږ!

سکوت ټول غږونه په ځان کې لري.

سکوت يو دی او غږونه يې نومونه،

پرته له دې غږونه نه ورته خلاصېږي.

مور «غږ» نه اورو؛

نومونه يې اورو، چې د ذهن ماشين ورته اختراع کړي.

نو زموږ غږ؛ غږ نه دی، هسي يوه تياتري لويه ده،

زه د «زه» او زه ترمنځ واټن پر دغې نشه تېروم!

هغه فزيکي غږ چې غوږ کې خلاص شوی،

هغه وچې، کلکې، پلاستيکي، لرگيني، اوسپنيزي، نقره-يې او... نانځکي دي،

چې تمدن يې راوباسي،

او زما شخصي زمانه يې د خرڅلاو بازار گرځي.

زه يې ولي اورم؟

تشنه ډکېدل غواړي!

وړی مړېدل غواړي!

نوم ليکل کېدل غواړي!

...

زه به تش وم؟!

زه تشه يم!

غږ، نوم را باندې ليکي.

زه په غږ کې خپله تشه وژنم.

زه په غږ کې خپل سکوت ماتوم.

د پاڼو شمېره: له 2 تر 5

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په ځير و لولئ

غږ زما شراب دي.
زه کنډو، کنډولی؛
د غږ لاره؛
آواره؛
دښته؛
پاڼه،

...

تر هغه چې یوې مور زېږولم، زه چېرې وم؟
تر هغه چې یوه پلار نومولم، په څه نومېدلېم؟
تر هغې چې د کلي، قوم، دود، تاریخ واسکتونه او خولی یې را اغوستلې؛
پر سر را ایښولې
زه څه وم، څوک وم؟؟؟

۲

د کمپیوټر کرکې ته ناست وم؛
د ونې یوې پاڼې سره مې لیدل!
پاڼې خپله ټوله ښکلا او ځلا د خدای په نوم خوشې کړې وه؛
پاڼه تشه جالی وه، نه شنه او نه هم ژوندی!
د پاڼې کالبوت تار، تار سره نښتی و، ژوند یې نه و!
ژوند خدایي دی؛ خدای ته ورځي!
دنیا وچ، تیاره او تار تار کالبوت پاتې کېږي.
خدای شته؛ خو چې ذهن را پر سر نه وي، راسپور نه وي؛
مرگ پیدا نه کړي!
«هغه» دی؛ خو چې ذهن (خای) خوشې کړي؛
خو چې زه خپل کارونه له تاریخ څخه راټول کړم!

...

دومره څه و، چې پرته له دې درې ټکو په هېڅ څیز کې نه ځایدل.
ټکي، نه وېل شوي کلمې دي.
ټکي د کلمو له شکله، له حالتو الوتې!
ټکي په خدای خبر دي، ځکه کرښې، هندسې او تبصرې نه جوړوي.
خدای شته؛ نور څه دي چې باید وېل شي!
خدای شته؛ زه څوک يم چې توضیح ورکړم!
خدای شته؛ نو هېڅ څیز نه شته!
ما څه ونه وېل؛ هغه تش ځایونه وغږېدل،
چې د پاڼې د وزن او شکل په تلو سره؛
ما د مرو تارونو په تشیال کې ولیدل.

۳

ولی سره وژنو؟!
څوک اضافي دي؟؟؟
خدای چې پیدا کړي دي؛ نو څوک اضافي دي؟!
خدای یې هومره رنگین، راز راز، او متفاوت پیدا کوي، چې لا ښه ولیدل شي.
«هغه» د همدغو رنگارنگ کلمو په ژبه خپل عشق غږوي.
وګړي، موجودات، د «راشکو بابا غږ» او دا زما او ستا غرونه غرونه څېرې کلمې دي.
کلمې تر هغو غږ خوشې کوي، چې د غږ چېنې ته ورسېږي او تر چېنې کېدلو پورې وسوځي!

د پاڼو شمېره: له 3 تر 5

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني دلیکنيزې بنې پازوالي د لیکوال په غاړه ده، هيله من یو خپله لیکنه له رالیولو مخکې په ځیر و لولئ

«هغه مينه دی، مينه يې را په مخه کړې، او مينه يوازې هغه په ډاگه کوي!»
 په هره څېره او نوم کې يوازې هماغه آبدې نوم غږېږي:
 هغه خپله وينا بښي؛ نو چېرې ولاړ شو؟
 دا شنه يا په اوري سره يا په مني طلا شوې ژېړه يا په واورو کې تند پروت ژمی،
 هغه دی چې وايي!
 ژوند پيدا کوي، ژوند هغه غږولی، راوړی او بېرته وربللی دی.
 ژوند نه مري:
 يوازې ځي او راځي، ترڅو هومره پوخ شي، چې يوازې هغه وويني.
 بل نه شته؛ يوازې يو شته...
 خدای چې دی، نو څوک يې نشي پتولای؛
 نشي معنا کولای؛
 نشي را زده کولای.
 خدای شته؛ نو څه شی را زده کوي؟!
 لمر شته؛ عکسونه څه کړم.
 ژوند شته؛ متن به څه ووايي؟
 ټوله هستي... يوه، يوه (هستي) وايي؛ مه غږېږئ،
 چې «يو» غږېږي!
 ډېرې له خبرو کولو نشي دي.
 غرونه او سيندونه
 لمر او سپوږمۍ گانې، څه نه وايي؛
 يوازې يو يې وايي.
 او وگړي، خدای هومره وايي، چې وړ يې دي!
 مکتبونه-کتابونه داسې دي...
 هغه هومره شته، چې پوهېدلای يې شم.
 هومره ياد ته راځي، چې ورننږدې شوی يم.
 هومره مينه راسره کوي، چې منلای يې شم.
 هومره لوی او بښوونکی دی، چې زړه مې غواړي.
 هومره زما دی، چې زه يې لاره شوی يم.
 هومره مې په خوله راځي، چې ورته په خوله له خبرو سپين شوی يم.
 هومره يې اورم، چې غوړونه مې ورته تش کړي.
 ...
 څه و، پرېږده چې همدا ټکي يې په ځان کې خوندي کړي.
 هغه شته، خو چې زه شيان ونه وينم.»

دا څو کرښې به د وفاسمندر د وروستني پرليکه شوي پيام په ډول دلته راواخلم چې د ۲۰۲۳ کال د جون د شپاړسمې په سهار يې انلاين کړی دی، گوره نو چې څوک څومره څه ورنه اخيستلای شي:

«هستي؛ ۸مليارده ارکستر:
 ميني اکادميسين راته کړل: وېل يې اوري؟
 ما وېل: هو اورم، سنا غږ اورم!
 وېل يې: زه او ته فقط يو بل اورو؛ خو هستي د ۸مليارده وگړو د خوږو غږونو سپېڅلي ارکستر دی. او زه او تل
 فقط خپل او يو بل اورو!
 هڅه مو داده، چې يو بل کې، مازې يوه توره نښه پيدا او پلمه کړو او د يو بل فکر ته، احساس او عاطفي ته او معنوي
 رنگيني ته غله شو!
 ټول تلاش مو دادی، چې د يو بل (فکر، احساس او عاطفه، اخلاق او معنوي وده) ور بدله کړو، پخپل رنگ يې کړو!
 دې سره د يو بل د (فکر، عاطفي او معنويت او خدا ورکړي آزادي) غله ياستو!

نو سوله به له کومه شي؟ خوښي به له کومه شي؟؟
که مور ځانته، بل ته، نړۍ ته، د خدایي مینې له دريځې وگورو، ژوند او سرنوشت به مو یو دم جنتي شي.
ځکه ټول تخلیق- له یوه تور مچې نیولې، بیا تر لوی عالم او دانشمنده- د خدای دی او د خدای په تخلیق کې زړه عیب
لټول، خپله لوی عیب دی!
که مور د زړه په سترگه وگورو، نو بیا بڼایي د هېڅ یوه گریوان څېرې نشي، هېڅ وگری خفه، او نابڼاد ونه اوسي.
بیا به ټوله زمکه یو مخ د بڼادو، آبادو او مینهگرو وگرو، یو ستر گلستان شي.
او دا بڼاد او سره پخلا او مهربانه ستر ارکستر به دنیا د معنویت او هوښیاري یوه داسې ستره نغمه کړي، چې بشر
په خوب هم نه وي لیدلې.
او دې کار ته یو زړه په کار دی؛ مین زړه!
فقط مینه کولای شي د بڼادې او ژغورنې داسې توپان پر ژوند او برخلیک را گډ کړي.
او دا کار هغه وخت شونې کېږي، چې ځانته او بل ته او ټول مخلوق ته د مینې په سترگه وگورو.
تقدیر مو دادی: بختور مو شه»

پای

د پانېو شمیره: له 5 تر 5

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکني دلکینيزې بڼې پازوالي د لیکوال په غاړه ده، هيله من یو خپله لیکنه له رالیږلو مخکې په څیر و لولئ